



புதுக்கோட்டை நகராட்சி, திருவப்பூர் முத்துமாரியம்மன் கோவில் தேரோடும் வீதியில், தமிழ்நாடு மின் உற்பத்தி மற்றும் மின் பகிர்மானக் கழகம் சார்பில், மின்கம்பிகளை அகற்றி புதைவட கம்பி (UG Cable) அமைக்கப்பட்டுள்ளதை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 26.10.2023 அன்று துவக்கி வைத்தார். உடன் மாவட்ட வருவாய் அலுவலர் திருமதி.மா.செல்வி, நகர்மன்றத் துணைத் தலைவர் எம்.லியாகத் அலி, செயற்பொறியாளர் ஆ.முருகன், உதவி செயற்பொறியாளர் எஸ்.கண்ணன், மாவட்ட அறங்காவலர் குழுத் தலைவர் தவபாஞ்சாலன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

பண்டிகையை முன்னிட்டு நெய், வெண்ணெய் உள்ளிட்ட ஆவின் பொருட்கள் தங்கு தடையின்றிக் கிடைக்க நடவடிக்கை!

ஆவின் ஒன்றிய பொது மேலாளர்கள் மாதாந்திர ஆய்வுக் கூட்டம்!

பால்வளத் துறை அமைச்சர் த.மனோதங்கராஜ் தலைமையில் நடாடப்பெற்றது!

சென்னை, நவ.1 - பால்வளத்துறை அமைச்சர் த.மனோதங்கராஜ் தலைமையில் சென்னை நத்தனம், ஆவின் இல்லத்தில் நேற்று முன்தினம் (30.10.2023) ஆவின் பொது மேலாளர்கள் மற்றும் அனைத்து மாவட்ட துணை பதிவாளர்கள் (பால் வளம்) ஆகியோருக்கான மாதாந்திர ஆய்வுக் கூட்டம் நடாடப்பெற்றது.

ஏற்கெனவே நடந்த ஆய்வு கூட்டங்களில் முன் கொடுக்கப்பட்ட நடவடிக்கைகள் குறித்தும் மற்றும் நிருவாக சீரமைப்பு குறித்து பிறப்பித்த உத்தரவுகளின் நிலை குறித்தும் அதற்கு மேற்கொண்ட நடவடிக்கைகள் குறித்தும் ஆய்வு மேற்கொள்ளப்பட்டது.

பால் உற்பத்தியாளர்

களின் தரத்திற்கு ஏற்ற விலை நிர்ணயம் செய்யப்படுவதையும், விவசாயிகளிடமிருந்து பால் கொள்முதல் செய்யும் பொழுது உடனடி ஒப்புக்கைச் சீட்டு வழங்குவதையும், உறுதி செய்தல் குறித்து ஆய்வு செய்யப்பட்டது. தொடக்கப் பால் உற்பத்தியாளர்கள் சங்கங்களின் உறுப்பினர்களுக்கு ஒப்புக்கைச் சீட்டு (Spot Acknowledgement) வழங்குதல் பெரும் வரவேற்பை பெற்றுள்ளது.

விவசாயிகளுக்கு புதிய கறவை மாடுகள் வாங்க கடன் வழங்குதல், கால்நடை பராமரிப்பு கடன், புதிய சங்கங்களை உருவாக்குதல், புதிய உறுப்பினர்களை சேர்த்தல் மற்றும் தொடக்க சங்கங்களின் நிதி நிலைமையினை வலுவாக்குதல் குறித்து ஆய்வு செய்யப்பட்டது.

தீபாவளி இலக்கினை

எவ்வித தோய்வும் இல்லாமல் இலக்கினை அடைய உத்தரவிட்டார். மேலும், தீபாவளியை முன்னிட்டு ஆவின் நெய், வெண்ணெய் மற்றும் அனைத்து வகையான ஆவின் பொருட்கள் பொதுமக்களிடம் தங்கு தடையின்றிக் கிடைக்கவும் பால் மற்றும் பால் உற்பொருட்களின் விற்பனையை உயர்த்தவும் மாண்புமிகு பால்வளத்துறை அமைச்சர் அவர்கள் அறிவுறுத்தினார்.

ஆவின் தீபாவளிக்கு தயார் செய்யப்பட்டுள்ள சிறப்பு இனிப்பு வகைகள் பொதுமக்களிடையே நல்ல வரவேற்பை பெற்றுள்ளதால் அனைத்து ஒன்றியங்களிலும் இந்த சிறப்பு இனிப்பு வகைகள் அனைவருக்கும் கிடைக்க அனைத்து மாவட்ட பொது

மேலாளர்களுக்கு அமைச்சர் அவர்கள் அறிவுறுத்தினார். ஆவின் உப பொருட்களின் விற்பனையை அதிகரிக்க மக்கள் அதிகமாக கூடும் இடங்களிலும் முக்கிய நகரங்கள் மற்றும் சுற்றுலாத் தளங்களில் புதிய ஆவின் பால்கங்கள் துவங்குவதற்கு நடவடிக்கை எடுக்கவும், நகரங்கள் தோறும் புதிய முகவர்கள், மொத்த விற்பனையாளர்கள் நியமனம் செய்யவும் அறிவுரை வழங்கினார்கள்.

இக்கூட்டத்தில் கால்நடை பராமரிப்பு, பால்வளம், மின்வளம் மற்றும் மீனவ் நலத்துறை கூடுதல் தலைமைச் செயலாளர், மங்கு ராம் சர்மா, பால்வளத் துறை இயக்குநர் மற்றும் மேலாண்மை இயக்குநர் டாக்டர் சுவீனீத், பண்டி

ஒகேனக்கல்லில் நீர்வரத்து 4 ஆயிரம் கனஅடியாக சரிவு!

பென்னாகரம், நவ.1 - கர்நாடக மாநிலத்தில் உள்ள கபினி, கிருஷ்ணராஜா சாகர் அணைகளில் இருந்து தண்ணீர் திறப்பு மற்றும் காவிரி நீர்ப்பிடிப்பு பகுதிகளில் பெய்யும் மழையை பொறுத்து தருமபுரி மாவட்டம் ஒகேனக்கல்லுக்கு நீர்வரத்து அதிகரிப்பதும், குறைவதுமாக உள்ளது. தற்போது காவிரி நீர்ப்பிடிப்பு பகுதிகளில் மழை குறைந்ததால் ஒகேனக்கல்லில் கடந்த 9 தினங்களாக நீர்வரத்து வினாடிக்கு 5 ஆயிரம் கன அடியாக நீடித்து வந்தது. இந்த நிலையில் நேற்று காலை ஒகேனக்கல்லுக்கு நீர்வரத்து மேலும் சரிந்து 4 ஆயிரம் கனஅடியாக குறைந்து வந்து கொண்டிருக்கிறது.

13 மொழிகளில் பரவி வரும்

பண்புடைத் தலைவரின் நேர்காணல்!

“ஈ டிவி பாரத்” செய்தித் தளத்திற்கு நமது முதல்வர் மு.க.ஸ்டாலின் அவர்கள் 29.10.2023 அன்று வழங்கியுள்ள நேர்காணல், இந்திய தேசிய இனங்களின் 12 மொழிகளிலும், ஆங்கிலத்திலும் வெளியாகி, தெற்கிலும் - வடக்கிலும், கீழக்கிலும் - மேற்கிலும், திராவிட இயக்கத் தலைவரின் தெளிவான கருத்துகள் பரவி, பரவலான தாக்கத்தை ஏற்படுத்தி உள்ளன.

“ஈ டிவி பாரத்” என்ற காணொலி செய்திச் செயலி (video news app) ராமோஜி குழுமத்தைச் சேர்ந்தது. இது இந்தியாவின் அனைத்து மாநிலங்களிலும் - 12 இந்திய மொழிகளில் மற்றும் ஆங்கிலத்தில், எல்லா நாட்களிலும், எல்லா நேரமும் (24 x 7) செய்திகளைக் கொண்டு செல்லும் புகழ் பெற்ற நிறுவனம் ஆகும்.

நமது கழகத் தலைவர், அந்த செய்தி நிறுவனத்திற்கு வழங்கியிருக்கும் நேர்காணலில், திராவிட மாதல் அரசின் செயல் திட்டங்களில் தொடங்கி, மத வாதம் - மத நல்லிணக்கம், வெறுப்பு அரசியல் - பன்முகத் தன்மை, தேசிய அரசியலில் தி.மு.க.வின் பங்களிப்பு, டிஜிட்டல் மற்றும் சோவியல் மீடியாக்களில் பா.ஜ.க.வின் பொய் பரப்புகைகள், இந்தத் திணிப்பு எதிர்ப்பு என்று பல்வேறு கருத்து விளக்கங்களைத் தெளிவு படுத்தி உள்ளார். மேலும், “மு.க.ஸ்டாலினுக்கும் தன் உயரம் நன்றாகத் தெரியும்” என்ற தனது எண்ணத்தையும் வெளிப்படுத்தி, சில ஊகங்களுக்கும் முற்றுப் புள்ளி வைத்துள்ளார்.

13 மொழிகளில் வெளியாகி இருக்கும் கழகத் தலைவரின் நேர்காணல், ஒரு தனிமனிதக் குரலாக அல்லாமல், பவள விழா காணும் மாபெரும் மக்கள் இயக்கத்தின் குரலாக - தென் திசையில் நிரந்தர தீபமாம் திராவிடத்தின் குரலாக, செவி மடுத்துத் தீவிரமாகக் கேட்கப்படுகிறது. நமது இயக்கத்தைத் தொடர்ந்து பார்க்கும் புகழ் வருபவர்களுக்கு, தலைவரின் இந்த நேர்காணலையும், இது 13 மொழிகளில் வெளியாகி உள்ளதையும், அதனால் ஏற்பட்டிருக்கும் தாக்கத்தையும், சாதாரண மாகக் கட்டுத்து போய்விட முடியாது.

நமது இயக்கத்தின் வளர்ச்சியில், தொடக்க காலத்தில் ஒரு கடட்டம் இருந்தது. அப்போதெல்லாம் அறிஞர் அண்ணா அவர்களின் நீண்ட எழுச்சி உரைகளை, சில ஏடுகள் அப்படியே வெளியிட்ட தயங்கின. கூட்டத்தில் “ அண்ணாதுரையார் பேசினார் (Annadurai also spoke) ” என்றுதான் ஒருவரிச் செய்தியாக வெளியிட்டன. கலைஞரும், நாவலரும், பேராசிரியரும் என மற்ற முன்னணியினரின் உரை எதுவும் - பல்லாயிரவர் கூடிய பொதுக் கூட்டங்களில் அந்த உரைகள் நிகழ்த்தப் பட்டாலும் - ஏடுகள் வெளியிட முன்வர வில்லை. அந்த அளவுக்கு ஒவ்வாமைபும், வெறுப்பும் உச்சி மீதேறி உட்கார்ந்திருந்த காலகட்டம் அது.

“சில பத்திரிகை அதிபர்கள், ஆதிக்கபுரியினர் பார்வையில் கெட்ட வாந்தியாக கப்பட்ட பெயர் கருணாநிதி என்பது!” என்று கலைஞர் அவர்களே எழுதியிருக்கிறார்.

தமிழ்நாடு சட்டப் பேரவையில், 15 என்பது 50 என்று பெருசியதற்குப் பிறகும், “இவை கண்ணீர்த் துளிகள் தானே, விறைந்து காய்ந்து வற்றிப் போகும்” என்று பத்திரிகைகள் சில, பகற்களவில் செய்திகைப் பரவல் கொண்டன. தமிழ்நாட்டுக்குள்ளேயே இப்படி இருந்தது என்றால், இந்திய அளவில் குறிப்பாக, வட இந்தியாவில் நமது கட்சி தொடர்பான அனுகுமுறை அப்போதெல்லாம் எப்படி இருந்திருக்கும் என்று விளக்கித் தேவை இல்லை.

1962ல் அண்ணா அவர்கள் மாநிலங்களவை உறுப்பினராகி, தனது கண்ணிப் பேச்சில் (1962, ஏப்ரல்), கற்றோரைக் கவர்ந்தீர்க்கும் ஆங்கிலத்தில், “I consider that the Dravidians have got something concrete, something distinct, something different to offer to the Nation at large. Therefore it is that we want self determination” என்று பிரகடனம் செய்ததற்குப் பிறகு, வட இந்திய அரசியல் மற்றும் பத்திரிகை உலகம், அண்ணாவையும், கழகத்தையும் கூர்ந்து கவனிக்கத் தொடங்கியது.

‘The Illustrated weekly of India’ என்ற ஆங்கிலத்தில் அகில இந்திய அளவில் புகழ் பெற்ற இதழின் ஆசிரியர் ஏ.எஸ்.ராமன், அறிஞர் அண்ணா அவர்களுடன் நேர்காணல் நடத்தினார். அது 19.9.1965 அன்று அந்த இதழில் வெளியானது. 1965ல் தமிழ்நாட்டு மானவர்களின் இந்த ஆதிக்க எதிர்ப்புப் போராட்டத்தின் மூலம் - கலைஞர் உள்ளிட்டோர் தேசப் பாதுகாப்புச் சட்டத்தின் கீழ் (Defence of India Rules) கைது செய்யப்பட்டு, சிறையில் அடைக்கப்பட்டதால், கழகத்தின் மேல் அகில இந்தியக் கவனம் கெட்டிப் பட்டது. அதன் விளைவாகவே, ஏ.எஸ்.ராமன், அறிஞர் அண்ணா அவர்களுடன் நேர்காணல் நடத்தினார்.

அந்த நேர்காணலில், “நாங்கள் பிராமணியத்தை எதிர்த்துக்கொோம், பிராமணர்களை அடம்: கழகத்தில் இணைந்து கொள்ள ராஜாஜி வருவாரானால், கழகத்திற்கு அது உயர்வான பெருநாளாகும் (Great Day) :” என்றும்; இந்த ஆதிக்க எதிர்ப்புக்கான ஆறு காரணங்களாக, “ First, Hindi in the context of South India is untenable. Secondly, it represents the tyranny of the majority, Thirdly, it will reduce the South Indians to the status of secondclass citizens.” என்று அடுக்கடுக்காக அண்ணா எடுத்துரைத்ததும்; அகில இந்திய அளவில் பரபரப்பை உருவாக்கிற்று.

அறிஞர் அண்ணா அவர்களின் மறைவுக்குப் பின்னர் கலைஞர் அவர்கள் முதல் வராகப் வாயுப்பேற்றத்தற்குப் பிறகு; The Hindu, The Mail, Hindustan Times, Amirdha Bazaar Patrika, Statesman, The Indian Express, போன்ற ஆங்கில நாளேடுகள் மெல்ல மெல்ல ஆனால் உறுதியாக, கழகத்துடனும், கலைஞருடனும், நல்லெண்ண அடிப்படையிலான தொடர்புகளை உருவாக்கிக் கொள்ள ஆரம்பித்தன. கலைஞர் - பத்திரிகையாளர் நேர்காணல்கள் சொற்கவை, பொருட்கவை, நகைச்சுவை நிரம்பி சுவாரசியமானவை. கழகத்தின் சார்பில் பத்திரிகைத் தொடர்புகளை ஒருங்கிணைத்து, உயர்த்துவதற்குப் பெரு முயற்சி மேற்கொண்டவர் மறைந்த முரளொலி மாரன் அவர்கள் ஆவார்.

வெகு மக்கள் ஆதரவுடன் கழகம், நாடாளுமன்றத்திலும், மாநிலங்களவையிலும் உறுப்பினர் எண்ணிக்கையைப் பெருக்கிக் கொண்டு, அகில இந்திய அரசியலில் ஈடுபாடு கொள்ளத் தொடங்கி, அகில இந்தியக் கட்சிகளுடன் கூட்டணி அமைத்து, வெற்றி பெற்று, ஒன்றிய அமைச்சரவையில் பங்குபெற ஆரம்பித்தது முதல், பத்திரிகைகள் - ஊடகங்கள் ஆகியவற்றுடனான நல்லெண்ணத் தொடர்பும், ஆக்கபூர்வமான உறவும், வலுவடைந்து வளர்ந்து வருகின்றது.

அத்தகைய வளர்ச்சியின் அடையாளம்தான், “ஈ டிவி பாரத்”, கழகத் தலைவர் மு.க.ஸ்டாலின் அவர்களுடன் நடத்திய நேர்காணலும், அந்த நேர்காணலை 13 மொழிகளில் விரிவாக வெளியிட்டதுள்ள பரவலும் ஆகும். அறிஞர் அண்ணா, கலைஞர் ஆகியோர் பத்திரிகைகளுடனான உறவை, கருத்துச் சுதந்திர கவனத்துடன், பேணிப் பாதுகாத்து வந்ததை சிறு வயது முதற்கொண்டு நேரில் கண்டு, பயிற்சி கொண்டவர் முதல்வர் மு.க.ஸ்டாலின். அவர் அதை மேலும் செய்மைப்படுத்தி, இயக்கத்தின் நலனுக்கும், தமிழ் நாட்டின் பண்பு குறையா மேம்பாட்டுக்கும் வழி வகுத்து வருகிறார் என்பது கண்கூடு !

: கி. இராஜமாணிக்கம் :



திருவப்பூர் முத்துமாரியம்மன் கோவில்

தேரோடும் வீதியில் மின்கம்பிகளை அகற்றி புதைவட கம்பி!

அமைச்சர் எஸ்.ரகுபதி துவக்கி வைத்தார்!

புதுக்கோட்டை நவ.1 - புதுக்கோட்டை நகராட்சி, திருவப்பூர் முத்துமாரியம்மன் கோவில் தேரோடும் வீதியில், தமிழ்நாடு மின் உற்பத்தி மற்றும் மின் பகிர்மானக் கழகம் சார்பில், மின்கம்பிகளை அகற்றி ரூ.15 இலட்சம் மதிப்பீட்டில் புதைவட கம்பி (UG Cable) அமைக்கப்பட்டுள்ளதை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 26.10.2023 அன்று

துவக்கி வைத்தார்.

பின்னர் அமைச்சர் எஸ்.ரகுபதி தெரிவித்ததாவது:-

முதலமைச்சர் அவர்கள் பொதுமக்களின் நலவிறகாக எண்ணற்றத் திட்டங்களை சீரும், சிறப்புமாக செயல்படுத்தி வருகிறார்கள். அந்த வகையில் தமிழ்நாடு மின் உற்பத்தி மற்றும் மின் பகிர்மானக் கழகம் சார்பில் பல்வேறு நலத்திட்டங்கள் செயல்படுத்தப்பட்டு வருகிறது. அதன்படி, இன்றைய தினம் புதைவட

கம்பி (UG Cable) அமைக்கப்பட்டுள்ளதை துவக்கி வைக்கப்பட்டது.

தமிழக அரசு தமிழகம் முழுவதும் தேரோடும் வீதிகளில் மின்கம்பிகளை அகற்றி புதைவட கம்பி (UG Cable) அமைப்பதற்கு அறிவுறுத்தப்பட்டுள்ளது. இதன் மூலம் அப்பகுதி பொதுமக்களின் அன்றாட வேலைகள் தடையில்லாமல் செயல்படும். இந்நிலையில் கோவில் தேர் திருவிழா நாளன்று தேர் செல்லும் போது எவ்வித மின்சார இடையூறு மின்றி தேர் செல்வதற்கு

வழிவகை ஏற்படும். எனவே தமிழக அரசின் இது போன்ற மக்கள் நலத் திட்டங்களை உரிய முறையில் பயன்படுத்திக் கொள்ள வேண்டும் என அமைச்சர் எஸ்.ரகுபதி தெரிவித்தார்.

முன்னதாக, இந்துசமய அறநிலையத்துறை சார்பில், திருவப்பூர் சஸ்வரன் திருக்கோயில் திருப்பணிக்காக ரூ.98 லட்சம் ஒதுக்கீடு செய்யப்பட்டுள்ளதில், அறங்காவலர் குழு உறுப்பினர்கள் மற்றும் பொதுமக்கள் இணைந்து நடத்திய

திருவாரூர் ஆர்.பி.எஸ்.எனும்

ஆர்.பி.சுப்பிரமணியன் மறைவெய்தினார்!

பொதுமக்கள் - கழகத்தினர் இறுதி அஞ்சலி!

திருவாரூர், நவ.1 - திருவாரூர் முன்னாள் ஒன்றிய செயலாளர் ஆர்.பி.எஸ்.என்று அழைக்கப்படும் ஆர்.பி.சுப்பிரமணியன் மறைவெய்தினார். அன்னருக்கு வயது 90 ஆகும். வயது முதிர்வின் காரணமாக உடல்நலம் குன்றி சிகிச்சைபெற்றுவந்த ஆர்.பி.எஸ். சிகிச்சை பலனின்றி மறைவெய்தினார்.



மறைந்த ஆர்.பி.எஸ். அவர்கள் தலைவர் கலைஞர் அவர்களிடம் மாறாப்

பற்று கொண்டிருந்தவர், ஒருங்கிணைந்த தஞ்சை மாவட்டத்தில் திருவாரூர் பகுதியின் கழக வளர்ச்சியில் தன்னை முழுமையாக ஈடுபடுத்திக்கொண்டவர். திருவாரூர் ஒன்றிய கழக நிர்வாகியாக பலமுறை இருந்து கழக நிதிகளை திரும்பட்ட நடத்தி, மாவட்டக் கழகத்

தின் நன்மதிப்பை பெற்றவரும் ஆவார்.

மறைந்த ஆர்.பி.எஸ். எனும் ஆர்.பி.சுப்பிரமணியன் கழக ஒன்றிய செயலாளராகவும், மாவட்ட ஊராட்சி உறுப்பினராகவும், டி.சி.எம்.எப்.தலைவராகவும், பொதுக்குழு உறுப்பினராகவும் இருந்து திரும்பட்ட பணியாற்றியவர் என்பது குறிப்பிடத்தக்கது.

மறைந்த ஆர்.பி.எஸ். அவர்களின் மனைவி சாந்த நாயகி. இவர் ஏற்கனவே மறைந்துவிட்டார். இவருக்கு சங்கர் எனும் மகனும், செல்வி, வனிதா, சாந்தி என்



சேலம் மத்திய மாவட்ட தி.மு.க. சார்பில் தலைவர் கலைஞரின் 100 ஆண்டு விழாவையொட்டி. மாவட்ட மாநகர தி.மு.க. கலை, இலக்கிய, புகழ்த் திருவாரூர் போரவை சார்பில். பேச்சுப்போட்டி, பாடல் போட்டி, நடன போட்டி நடாடப்பெற்றது. இதில் பெற்றவர்களுக்கு மாவட்ட கழக செயலாளர் இரா. இராஜேந்திரன் எம்.எல்.ஏ. பரிசுகள் வழங்கினார். உடன் மாவட்ட நிர்வாகிகள், ஆர்.இளந்தியையன், ஆர்.முருகானந்தம், மதி (நி) தியாகராஜன், சண்முகம் டி.ராஜேந்திரன், ஆ.பாண்டியன். சென்னிமலை மாநகர நிர்வாகிகள், வி.சண்முகம், பி.எஸ்.மணிகண்டன், சி.புனிசாமி, எஸ்.பால்கர். நீதி அகமது, கச்சினாசன், துரை மணிகண்டன், சரண் குமார் ஆகியோர் பங்கேற்றனர்.

திருவாரூர் ஆர்.பி.எஸ்.எனும்

ஆர்.பி.சுப்பிரமணியன் மறைவு!

கழகத்தலைவர் - முதல்வர் மு.க.ஸ்டாலின் இரங்கல்!

சென்னை, நவ.1 - திருவாரூர் முன்னாள் ஒன்றியச் செயலாளர் ஆர்.பி.எஸ்.என்று அழைக்கப்படும் ஆர்.பி.சுப்பிரமணியன் மறைவெய்தினார். அன்னாருக்கு வயது 90 ஆகும். வயது முதிர்வின் காரணமாக உடல்நலம் குன்றி சிகிச்சை பெற்றுவந்த ஆர்.பி.எஸ். சிகிச்சை பலனின்றி நேற்று (31.10.2023) மறைவெய்தினார் என்பதை அறிவிக்க வருந்துகிறோம்.

செய்தியறிந்ததும் கழகத் தலைவர் - முதல்வர் மு.க.ஸ்டாலின் அவர்கள் தமது ஆழ்ந்த இரங்கலை அன்னாரின் குடும்பத்தாருக்குத் தெரிவித்துள்ளார்.